



»थोडक्यात

राज्यात पाऊस;

विदर्भात रिमझिम!

मुंबई: महाराष्ट्राच्या अनेक भागांमध्ये मान्सून पुन्हा सक्रिय झाला आहे. जुलैच्या पहिल्या आठवड्यात मुसळधार पाऊस झाल्यानंतर काही काळ खंड पडला होता. आता राज्यात पावसाची नवी सर आली आहे. हवामान विभागाच्या अंदाजानुसार, २१ जुलै रोजी महाराष्ट्रात मुसळधार पावसाचा इशारा देण्यात आला आहे. प्रादेशिक हवामान विभागाच्या अंदाजानुसार मुंबई, ठाणे, रायगड आणि पुण्याती घाट परिसरात ओरेंज अलर्ट देण्यात आला आहे. राज्यात सर्वत्र पावसाचा जोर वाढला असला तरी विदर्भात मोसमी पावसाची सर गायब आहे. अकोला, अमरावती, भंडारा, बुलढाणा, चंद्रपूर, गडचिरोली, गोंदिया, नागपूर, वर्धा, वाशिम आणि यवतमाळ जिल्ह्यांमध्ये हलक्या सरींची शक्यता आहे.

राज्यात 'जलयुक्त

शिवार-३' लवकरच!



नागपूर : ग्रामीण भागातील पाणी पाळीत वाढ करण्यासाठी जलयुक्त शिवार योजना मुख्यमंत्री देवेंद्र फडणवीस यांनी सुरू केली. याचा फायदा होत असल्याचा दावा सरकारकडून करण्यात येते. मुख्यमंत्री देवेंद्र फडणवीस महत्वाकांक्षी योजनेचा टप्पा तीन लवकरच सुरू करण्यात येणार आहे. या कामासाठी तीन वर्षांचा आराखडा तयार होत आहे. गावांमध्ये धरणाची कामे करण्यात येणार आहेत. संबंधित भागातील आमदाराना याचे सादरीकरण करण्याच्या सूचना पालकमंत्री चंद्रशेखर बावनकुळे यांनी अधिकार्यांना दिल्या. १५ ऑगस्टला या योजनेचा कार्यक्रम जाहीर करण्यात येणार असल्याचेही त्यांनी स्पष्ट केले. पालकमंत्री चंद्रशेखर बावनकुळे यांच्या अध्यक्षतेखाली नियोजन भवन येथे जिल्हा नियोजन समितीची (डीपीसी) बैठक झाली. या बैठकीत या प्रकल्पाची माहिती देण्यात आली. राज्य शासनाकडून कृषी विभागासाठी राबविण्यात येणाऱ्या विविध योजनांवर या बैठकीत मंथन झाले. जलयुक्त शिवार योजनेचा आराखडा कृषी, जनसंधारण विभागाच्यावतीने तयार केला जात आहे.

सिटी न्यूज सुपरफास्ट

युवकांच्या भविष्याशी खेळ खपवून घेणार नाही...!

प्रतिनिधी २१ जुलै

नवीदिल्ली : कॉंग्रेसचे जनता पार्टीच्या संसद मार्चनंतर पंतप्रधान नरेंद्र मोदींचे नीट पेपर लीकवर पहिल्यांदाच वक्तव्य समोर आले आहे. पीएम मोदींनी एनडीए संसदीय पक्षाच्या बैठकीत सांगितले की, युवकांच्या भविष्याशी खेळ करू देणार नाही. पेपर लीकच्या दोषींना कठोरता कठोर शिक्षा दिली जाईल. पीएम मोदी म्हणाले, पेपर लीक हा राजकारणाचा विषय नाही. त्यांच्या भविष्याचे नुकसान होऊ नये, म्हणूनच री-एन्डाम घेण्यात आली आणि ती यशस्वीपणे पूर्ण केली. ते म्हणाले की पेपर लीक प्रकरणात सरकारकडून तत्काळ कारवाई करण्यात आली. विद्यार्थ्यांबाबत सरकार संवेदनशील आहे.

कॉंग्रेसचे जनता पार्टीच्या वतीने सौरव दास आणि आशुतोष राकां यांनी आरोपयंत्री जे. पी. नड्डा यांची भेट घेतली. सूत्रांच्या माहितीनुसार, दोघांमध्ये दोन फेऱ्यांची चर्चा झाली, परंतु सरकारकडून आंदोलनकर्त्यांच्या कोणत्याही मागणीवर कोणतेही आश्वासन देण्यात आले नाही. नड्डा यांनी त्यांना धरणे आंदोलन संपवून सामान्य स्थिती पूर्ववत करण्यासाठी प्रशासनाला सहकार्य करण्याचे आवाहन केले. चर्चेदरम्यान जे. पी. नड्डा यांनी विचारले की त्यांच्या

पंतप्रधान नरेंद्र मोदींचा इशारा



नीट परीक्षेबाबत नेमकं

काय काय म्हणाले मोदी ?

नीट परीक्षेबाबत बोलताना पंतप्रधानांनी सांगितले की, जेव्हा पेपर लीकची बातमी समोर आली, तेव्हा सरकारने तत्काळ कारवाई करत १३ जणांना अटक करून त्यांची तुरुंगात रवानगी केली. तसेच विद्यार्थ्यांच्या भविष्याचे कोणतेही नुकसान होऊ नये यासाठी नीट पुनर्परीक्षेला प्राधान्य देण्यात आले आणि ही पुनर्परीक्षा यशस्वीपणे पार पाडून तिचा निकाल जाहीर करण्यात कोणताही विलंब केला गेला नाही.

भविष्यात पुन्हा असा प्रकार घडू नये यासाठी अत्यंत कडक पावले उचलण्यात आली आहेत. पेपर लीकच्या धंद्यात जे लोक लिपि आहेत आणि दोषी आढळल्यामुळे ज्यांना अटक करण्यात आली आहे, त्यांना कठोरता कठोर शिक्षा मिळवून देण्यासाठी सर्वोच्च दर्जाच्या

वकिलांनीही सहकार्य करावे, असे आवाहन पंतप्रधानांनी केले आहे; जेणेकरून पेपर लीकसारखे पापकृत्य करणाऱ्यांना कडक शासन मिळेल. पुढे असा पेपर लीक रोखण्यासाठी उचललेल्या ठोस पावलांची माहिती देताना पंतप्रधानांनी स्पष्ट केले की, हा केवळ एका राज्याचा किंवा फक्त केंद्र सरकारचा विषय नाही, तर संपूर्ण देशाचा विषय आहे. देशातील ज्या ज्या राज्यात पेपर लीक प्रकरणात लोक लिपि आहेत,

ज्यांनी हे घाणेरडे पापकृत्य केले आहे, त्यांना शिक्षा देण्यासाठी सर्वनी एकत्र आले पाहिजे. हा कोणत्याही पक्षीय राजकारणाचा विषय नसून देशाचा आणि तरुणांच्या भविष्याचा विषय आहे. त्यामुळे युवकांच्या भविष्याशी कोणीही खेळ करू नये यासाठी कडक पावले उचलून दोषींना शिक्षा दिली पाहिजे आणि एक दोषरहित परीक्षा यंत्रणा तयार करण्यासाठी सर्वांनी मिळून एकत्र काम केले पाहिजे, असे पंतप्रधानांनी सांगितले असल्याची माहिती आज (मंगळवारी) पार पडलेल्या एनडीए संसदीय पक्षाच्या 'मंगल मिलन' बैठकीनंतर केंद्रीय मंत्री किरण रिजजू यांनी प्रसारमाध्यमांशी बोलताना ही माहिती दिली.

वांगचुक यांना मेदान्ता रुग्णालयात

हलवण्यास दिल्ली उच्च न्यायालयाची मंजूरी

दिल्ली उच्च न्यायालयाने सोनम वांगचुक यांना सफदरजंग रुग्णालयातून त्यांच्या पसंतीच्या मेदांता रुग्णालयात हलवण्याची परवानगी दिली आहे. वांगचुक यांना त्वरित मेदांता रुग्णालयात हलवले जाईल आणि सफदरजंग रुग्णालय त्यांचे सर्व वैद्यकीय अहवाल मेदांता रुग्णालयाकडे सोपवेल. न्यायालयाच्या निर्देशानुसार, मेदांता रुग्णालयाचे संचालक सोनम वांगचुक यांच्या पुढील उपचारांवर देखरेख ठेवण्यासाठी डॉक्टरांचे एक पॅनेल गठित करतील. १८ जुलै रोजी जंतरमंतरवरून ताब्यात घेतल्यानंतर दिल्ली पोलिसांनी वांगचुक यांना सफदरजंग रुग्णालयात नेले होते.

अकोल्यात माणुसकीला काळीमा !

लिफ्ट देण्याच्या बहाण्याने

चारचाकीत महिलेवर अत्याचार

त्या दोघा नराधमांवर

गुन्हा दाखल होणार का ?

प्रतिनिधी २१ जुलै

अकोला : मदतीचा आव आणून, गोड बोलून एका पीडित महिलेला चारचाकीत बसवून तिच्यावर पाशवी लैंगिक अत्याचार केल्याची अत्यंत धक्कादायक आणि संतापजनक घटना समोर आली आहे. पातूरच्या घाटात धावत्या गाडीत हा भयंकर प्रकार घडला असून, 'विरोध केल्यास जिवाने मारून फेकून देऊ' अशी धमकीही या नराधमांनी दिली. या घटनेमुळे अकोला जिल्ह्यात तीव्र संतापाची लाट उसळली आहे. याप्रकरणी पीडित महिलेने अकोल्याच्या पोलीस अधीक्षक कार्यालयात तक्रार दाखल केली असून कोलखेड येथील दोघे आरोपी असून या दोन आरोपींवर कठोर कारवाई करून त्यांना तात्काळ गजाआड करण्याची



जोरदार मागणी केली आहे. मिळालेल्या माहितीनुसार, सुरत येथून अकोल्यात आलेल्या पीडित महिलेला मालेगाव तालुक्यातील नागुरतास येथे देवीच्या दर्शनासाठी व भावाला भेटण्यासाठी जायचे होते. अकोल्यातील वाशीम बायपासवर त्या बसची वाट पाहत उभ्या असताना, एका पांढऱ्या रंगाच्या कारमधून आलेल्या दोघांनी गाडी थांबवली. 'एवढ्या उन्हात का उभ्या आहात? आम्ही तिकडेच चाललोय, तुम्हाला

मंदिरापाशी सोडून देतो,' असे सांगून आरोपींनी महिलेचा विश्वास संपादन केला आणि तिला गाडीत बसवले. लिफ्ट देण्याच्या बहाण्याने महिलांच्या सुरक्षेची खेळणाऱ्या अशा विकृत आणि नराधम आरोपींना पोलीस तत्काळ अटक करून कडक कायदेशीर धडक कारवाई करणार की

पातूर घाटात पाशवी कृत्य


व जिवाने मारण्याची धमकी!

» गाडी काही अंतरावर गेल्यावर या दोघांमधील नराधम जागा झाला. त्यांनी गाडीतच पीडित महिलेशी अश्लील चाळे करण्यास सुरुवात केली. महिलेने त्याला तीव्र विरोध केला असता, आरोपींनी 'गप्प बस, नाहीतर जिवाने मारून बाहेर फेकून देऊ!' अशी थेट धमकी दिली. या धमकीमुळे भयभीत झालेल्या हतबल महिलेवर आरोपींनी पातूरच्या घाटात धावत्या गाडीतच अत्याचार केला. एवढेच नव्हे तर, 'झालेला प्रकार कोणाला सांगितलास तर गंभीर परिणाम होतील,' असा धाक दाखवून आरोपींनी तिला मंदिरासमोर सोडून पळ काढला

शेतकरी कर्जमाफीची पहिली यादी उद्या जाहीर होणार

प्रतिनिधी २१ जुलै

मुंबई: राज्यातील लाखो शेतकऱ्यांसाठी दिलासादायक बातमी समोर आली आहे. राज्य सरकारच्या शेतकरी कर्जमाफी योजनेअंतर्गत लाभार्थींची प्राथमिक यादी उद्या (२२ जुलै) जाहीर करण्याचा प्रयत्न सुरू असल्याची म ि ह त ी कृ ष ि मंत्र ी द त् त ्रा य भरणे यांनी ि द ली .



३० जुलैपूर्वी शेतकऱ्यांचा बँक खात्यात पैसे जमा होणार

तसेच, ३० जुलैपूर्वी पात्र शेतकऱ्यांच्या कर्ज खात्यात कर्जमाफीची रक्कम जमा केली जाईल, अशी स्पष्ट व्हाहीही त्यांनी दिली. एका वृत्तवाहिनीशी बोलताना दत्तात्रय भरणे म्हणाले की, कर्जमाफीला विलंब होण्यामागे काही तांत्रिक आणि प्रशासकीय कारणे होती. सुरुवातीला ३० जूनपर्यंत कर्जमाफीचा लाभ देण्याचे उद्दिष्ट होते. मात्र, पावसाळी अधिवेशनातील पुर व ण ी मागण्यांना राज्यपालांची

मंजूरी मिळणे आवश्यक होते. त्यानंतर आयकर भरणाऱ्या शेतकऱ्यांची अंतिम माहिती केंद्र सरकारकडून मिळणेही गरजेचे होते. आता हा डेटा सरकारकडे प्राप्त झाला असून प्रक्रिया अंतिम टप्प्यात आहे. कृषिमंत्री यांनी सांगितले की, २२ जुलै रोजी अजित पवार यांच्या जयंतीनिमित्त आणि मुख्यमंत्री देवेंद्र फडणवीस यांच्या वाढदिवसानिमित्त प्राथमिक लाभार्थी यादी जाहीर करण्याचा प्रयत्न केला जात आहे.

त्यानंतर टप्प्याटप्प्याने पात्र शेतकऱ्यांच्या कर्ज खात्यात रक्कम वर्ग केली जाईल. राज्य सरकार शेतकऱ्यांच्या

हितासाठी कटिबद्ध असल्याचे सांगत कृषिमंत्री यांनी स्पष्ट केले की, ३० जुलैपूर्वी पात्र शेतकऱ्यांच्या कर्ज खात्यात कर्जमाफीची रक्कम जमा

सरकारचा धडक कारवाईचा बडगा

» यावेळी कृषिमंत्री दत्तात्रय भरणे यांनी बोगस आणि निकृष्ट दर्जाच्या बियाण्यांविरुद्धात सुरू असलेल्या कारवाईचीही माहिती दिली. खरीप हंगामात बियाण्यांच्या उगवण क्षमतेबाबत राज्यभरातून ११५८४ तक्रारी प्राप्त झाल्या आहेत. यापैकी ८,१९२ प्रकरणांची तपासणी करण्यात आली असून ७,४२२ नमुने प्रयोगशाळेत तपासणीसाठी पाठविण्यात आले. या तपासणीत ७६३ नमुने निकृष्ट किंवा अमान्य आढळले असून संबंधित ८१ कंपन्यांविरुद्धात एफआयआर दाखल करण्यात आल्याची माहिती त्यांनी दिली. दोषी कंपन्यांवर कठोर कायदेशीर कारवाई सुरू असल्याचेही त्यांनी स्पष्ट केले. सोयाबीन बियाण्यांच्या उगवण क्षमतेबाबत सर्वाधिक तक्रारी अकोला, अमरावती, बुलढाणा आणि यवतमाळ या जिल्ह्यांतून प्राप्त झाल्या आहेत. या प्रकरणांमुळे १ लाख ६३ हजार ८५१ हेक्टरपेक्षा अधिक क्षेत्र प्रभावित झाल्याचा प्राथमिक अंदाज आहे.

केली जाईल. त्यामुळे शेतकऱ्यांनी कोणत्याही अफवांवर विश्वास ठेवू नये, असे आवाहनही त्यांनी केले.

दिल्लीतील आंदोलन केवळ नौटंकी चंद्रशेखर बावनकुळेची टीका!

प्रतिनिधी २१ जुलै

मुंबई : दिल्लीत विद्यार्थ्यांच्या मोर्चांवर झालेल्या लाठीचार्जवरून आणि पेपरफुटीच्या मुद्द्यावरून राजकारण तापले असताना, भाजपने विरोधकांवर जोरदार पलटवार केला आहे. 'दिल्लीतील विद्यार्थ्यांचे आंदोलन हे केवळ सरकारला जाणीवपूर्वक बदनाम करण्यासाठी आणि देशातील युवकांच्या मनात द्वेष निर्माण करण्यासाठी रचलेली निव्वळ 'नौटंकी' आहे,' असा आरोप भाजपचे ज्येष्ठ नेते चंद्रशेखर बावनकुळे यांनी केला आहे. एवढेच नव्हे तर, 'आंदोलनादरम्यान दगडफेक

करण्यासाठी २ ते ३ टूक भरून गोटे आणले गेले होते,' असा दावा करत यामागील असामाजिक घटकांची कडक चौकशी केली जाईल, असेही ते म्हणाले.दिल्लीतील आंदोलनावर आणि पेपरफुटी प्रकरणावर भाष्य करताना चंद्रशेखर बावनकुळे म्हणाले की, 'परीक्षेचा पेपर फुटला ही निसंशयपणे एक मोठी चूक आहे, त्यात कोणाचेही दुमत असण्याचे कारण नाही. परंतु, याचा अर्थ असा होत नाही की केंद्रीय शिक्षणमंत्री धर्मेंद्र प्रधान किंवा केंद्र सरकारने स्वतः जाऊन तो पेपर फोडला आहे. प्रशासकीय व्यवस्थेत (सिस्टीम) कुठेतरी बदमाशी

आणि गैरप्रकार झाला आहे. त्याची जबाबदारी स्वीकारून सरकारने स्वतःहून या प्रकरणाची गंभीर दखल घेतली आहे आणि चौकशीसाठी निष्पक्ष तपास यंत्रणा नेमली आहे.' ते पुढे म्हणाले, 'तपास यंत्रणा आपले काम करत असतानाही विद्यार्थ्यांना भडकावून रस्त्यावर उतरवणे हा निव्वळ राजकीय कट आहे. कालच्या आंदोलनात अचानक जी दगडफेक झाली, ती उत्स्फूर्त नव्हती. त्यासाठी आधीच २ ते ३ टूक भरून दगड गोळा करून आणले गेले होते. ही दगडफेक कुणी केली? त्यामागे कोणते असामाजिक तत्त्वे आहेत? याचा सखोल तपास झाला पाहिजे.'

